



सूचना एवं जनसम्पर्क विभाग, बिहार

# प्रेस विज्ञप्ति

संख्या—cm-745  
17/12/2015

## मुख्यमंत्री ने आई0टी0 विभाग की समीक्षा की

पटना, 17 दिसम्बर 2015 :- मुख्यमंत्री श्री नीतीश कुमार ने आज मुख्यमंत्री सचिवालय स्थित संवाद कक्ष में आई0टी0 विभाग की उच्चस्तरीय समीक्षा की। उन्होंने आई0टी0 रोडमैप के संदर्भ में विभाग के कार्यों को प्राथमिकता के आधार पर सुनिश्चित करने का निदेश दिया। मुख्यमंत्री ने कहा कि आई0टी0 के क्षेत्र में अपार संभावनायें हैं, जिसका लाभ राज्य को मिल सकता है। उन्होंने कहा कि आई0टी0 के क्षेत्र को बढ़ावा देना जरूरी है। शैक्षणिक संस्थाओं में वाई—फाई की उपलब्धता सुनिश्चित कराने के लिये विभाग आवश्यक कार्रवाई करे।

बैठक में विभाग की ओर से पावर प्वाइंट प्रेजेंटेशन के माध्यम से ई—गवर्नेंस, कैपिसिटी बिल्डिंग इन आई0टी0 सेक्टर, आई0 के क्षेत्र में निवेश को बढ़ावा इत्यादि कार्यों के बारे में विस्तारपूर्वक चर्चा की गयी। मुख्यमंत्री ने आई0टी0 सिटी और आई0टी0 पार्क के निर्माण के लिये कार्य तेज करने का निदेश दिया। उन्होंने आई0टी0 के क्षेत्र में निवेश को प्रोत्साहन देने की आवश्यकता बताई।

बैठक में मुख्यमंत्री श्री नीतीश कुमार के अलावे आई0टी0 मंत्री श्री अशोक चौधरी, मुख्य सचिव श्री अंजनी कुमार सिंह, विकास आयुक्त श्री शिशिर सिन्हा, प्रधान सचिव वित्त श्री रवि मितल, मुख्यमंत्री के सचिव श्री चंचल कुमार, मुख्यमंत्री के सचिव श्री अतीश चन्द्रा, सचिव आई0टी0 डॉ0 एस0 सिद्धार्थ सहित सभी संबंधित पदाधिकारी उपस्थित थे।

\*\*\*\*\*